

Numru b'iehor

Cettina tharrket kemm xejn fuq il-pultruna biex biddlet il-qagħda li kienet fiha, mhux biex serrerhet xi ftit, iżda aktarx bit-tqanqila li hakmitha minhabba fli kienet taqra. Fuq fom-mha ċkejken fegġet tbissima ta' hena u hija ssuktat taqra bi hrara u b'għoġba li ma bħalhom. Il-persunaġġi ewlenin ta' l-istorja li kellha f'idejha, wara l-ħafna taqtigh il-qalb li mess lil xortihom, kienu ħabtu ser jibdew jifhmu 'l xulxin u qorbu lejn il-bidu ta' ħajja ġdida mwarrda bis-sliem u bl-imħabba.

Fil-kamra fejn kienet Cettina kien hemm l-hena. Żiffa l-aktar ħelwa tfewweg bejn il-bibien imberrħa, tperper il-purtieri ta' bizzilel mill-ifjen, kienet qiegħda bit-tmellis tagħha ttaffi lix-xbejba xxamplata s-šhana tal-jum saġfi.

Ħlief it-thaxwix tal-purtieri ebda ħoss ieħor ma kien qed jikser il-ħemda. F'daqqa waħda nstemgħet ċempila rqiqa ta' qanpiena. Cettina nħasdet. Refgħet rasha u għajnejha dlonk marru fuq it-telefon b'ħarsa biċ-ċiera. Nefħet imdejqa u bla ma kompliet tagħti widen, issuktat taqra. Iżda, wara ftit waqtiet, il-qanpiena reggħet ċemplet aktar fit-tul.

Cettina kellha bil-qalb it-tajba twarrab il-ktieb u tqum twieġeb it-telefon. "Min id-dinja nqala' dal-ħin !" gergret b'lehen għoli.

"Hullo ?" lehenha tbiddel fi ħlewwa.

"Il-lejla għandi bżonn inkellmek," instema' lehen ta' zagħ-żuġ iġdidilha mgħaġġel u xi ftit imbergħen.

"Min inti ?" staqsiet ix-xbejba mistagħġba.

"Taf min jien, m'hemmx għalfejn ngħidlek," issokta l-lehen imdagħdagħ mhux magħruf. "Fis-sebġha-u-nofs inkun fejn il-bieb tal-Mall ħdejn l-istatwa. Qis li tkun hemm. Għalissa, saħħa, għax mgħaġġel."

"Imma..." qabdet ser tħaqqaq Cettina. Iżda, f'daqqa waħda, iż-zagħżuġ misterjuż qiegħed it-telefon f'imkienu b'tis-bita. Mistagħġba, ix-xbejba qatgħet il-linja bil-qajla l-qajla u, wara ftit waqtiet ta' teptip l-għajnejn, infexxet f'daħka. "Kemm hi tajba kroll !" bdiet tgħid lix-xbieha tagħha fil-merk l-kbira sa ma qagħdet iddeffes f'xagħharha xi beżbużiet li deħrilha li ma kenux f'lokhom. "Dan li hu ħa xi żball... Bir-riħa tagħha ser jibqa'... Aktar ser tikber il-ġlieda !" Faqqgħet daħka oħra, reggħet inxteħtet fuq il-pultruna u ssuktat taqra.

* * *

Għall-ħabta tas-sebġha, Cettina kienet qiegħda tagħmel l-aħħar irtokki tat-twaletta. Kien fiha għaxxa b'suritha rqiqa mistura f'libsa bajda bil-kmiem wesgħin wesgħin jaslulha sa

taħt minkbejha u b'dublett għamla qanpiena kollu piegi, marsus 'il fuq minn qaddha. Xagħharha kien mimxut b'nokkli ta' l-aħħar moĊa u mfewwaha, wiċċha midluk bi ftit terra bajda fina, izda bla *rouge* xejn għaliex ħaddejha ħomor minnhom, u xofftejha ħomor qrolla bil-*lipstick*.

"Hekka nkun naf min hu," kienet qiegħda tgedwed weħidha, "Ta' min jarah jistenna għalxejn... Haqu! Ma kellux jiġi b'dik l-għaġla kollha."

Ftit qabel is-sebgha-u-nofs, Cettina kienet wieqfa fdejn l-istatwa ta' Vilhena. Hadd ħliefha ma kien wieqaf hemm. Kull min resaq lejn dik in-naħa baqa' għaddej.

L-arloġġ tal-knisja tal-Furjana daqq is-sebgha-u-nofs. Cettina ħarset lejn l-arloġġ tagħha u kemmxet xofftejha; hadd ma kien għadu waqaf hemm jistenna u anqas hadd ma kien għadu jidher riesaq. Il-minuti bdiet tarahom twal u ħabtet sejra tiddejjaq. Meta l-hin skorra xi ħames minuti bdiet taħseb ħazin. Min jaf, wara kollox, kenitx xi ħlieqa għaliha n-nfiha? Min jaf raġax ċemplilha jew ċemplitlux hi? Imma issa, fejn kienet ilha ħafna, ħasbet u rat li ma kienet sejra titlef xejn billi toqgħod ftit ieħor.

Ma stennietx għalxejn. Ma damx ma deher żagħżuġh riesaq iġġaġġel iġġaġġel. Kif wasal ta daqqa ta' għajn ma' dwaru. Meta ma lemaħ lil hadd ħlief xbejba ma jafhiex gidem xofftejh. Ħares lejn l-arloġġ tiegħu, għolla ħuġbejh u, miċ-ċaqliqa ta' fomm, deher li ġibed xi waħda. Imbagħad, qagħad wieqaf jistenna ftit il-bogħod mnejn kienet Cettina li, ta' sikwit, bla ma ħallietu jintebaħ biha, bdiet tagħtih xi daqqa ta' għajn minn taħt biex tara x'mossi jagħmel. Bdiet titbissem bil-moħbi għax għoġbitha l-praspura. Għoġbitha l-aktar, izda, għaliex għoġobha ż-żagħżuġh. Ma kenitx tafu; qatt ma kienet ratu. Biss, billi d-dehra ta' surtu kienet hekk sbejha, twila u mibruma; billi lbiesu kien jixhidlu li hu minn tajfa ta' nies puliti; billi wiċċu kien hekk jiġbdek, l-aktar għajnejh kbar u suwed kif kienet tħobbhom hi, ħasset x'jiġbidha lejha. U għax ħasset dik il-ġibda, bdiet tiġiha ħniena minnu. Izda, kull darba li ħabtet tagħmel il-qalb biex tmur fuqu, minħabba dik il-ġibda li bdiet tħoss lejha, kienet tinħakem mill-mistħija u tibqa' fejn tkun.

Għadda ftit tal-hin sewwa. Iz-żagħżuġh beda jitlef sabru, sikwit iħares lejn l-arloġġ, jonfoħ, igerger minn taħt l-ilsien, iħarrek xi żewġ passi, jgħarrex 'l hawn u 'l hinn u jdaħħan nifs wara ieħor mit-tieni sigarrett li kien kebbes.

Darba minnhom, meta Cettina refgħiet għajnejha lejha, sabitu jħares lejha. Għajnejhom iltaqgħu. Huwa ma qalax ħarstu minn fuqha u hija nfixlet u ħasset ruħha titfawwar bil-mistħija. Ma kenitx minn dawn li tistħi. Izda l-fakra li hija kienet hemm biex tidħak bih gegħlitha temmen li huwa,

b'harstu, urieha li kien intebah' x'seta' kien gara. U għalhekk hasset regħxa f'demmha. Hekk kbira kienet il-fixla li hakmitha, li hija qabdet miexja biex titbiegħed minnu.

Iż-żagħżuġh ma baqax ma tãx widen għat-taħwida li qab-ditha hekk kif haress lejha u ma stagħgibx f'tit. Meta raha dawret wiċċha mgerrxa u qabdet sejra, mexa f'tit warajha u, hekk kif lahaqha, waqqafha fil-waqt li bi hlewwa kbira talabha taħfirlu għall-wiċċ sfiq tiegħu. Wiċċ Ċettina sar minn kull lewn. Habbet ser tibqa' miexja iżda hasset xi haġa fil-hlewwa ta' lehinu tjassarha.

"Xi trid, jekk jogħġbok?" staqsietu misthija minn taħt l-ilsien.

"Skuzani, sinjorina," tenna ż-żagħżuġh imbissem, "Ma tafx tgħidli, jekk jogħġbok, kienx hawn xi sinjorina oħra kemm ilek hawn, hux? Kif qed tarani, ili hawn hafna għalxejn u kelli laqgħa importanti hafna.

It-tul fi kliemu lahaq taffielha l-fixla 'l Ċettina u hija setgħet twieġbu bierda u b'xi f'tit stagħgib: "Le, kemm ili hawn ma rajt lil hadd wieqaf".

"Inti ilek hawn, sinjorina?" staqsieha.

"Ili f'tit, iva," wegħbitu.

"Qabel is-sebgha-u-nofs?"

"Jaqaw qabel is-sebgha-u-nofs kellek tiltaqa'?" staqsietu x-xbejha li minnha malajr għebet kull misthija.

"Iva, għaliex?" staqsieha kurjuż.

"Ma jidhirlekx li ma żammejtx l-appuntament tajjeb?" wegħbitu bi tbissima. "Int ġejt biċċa sewwa wara s-sebgha-u-nofs. Dik li kienet, nisthajjilha, xebgħet tistenna!"

"Haġa żgħira!" qalilha bi bruda. "Jew ma giet xejn; hejset haff. Kienet taf li ġejja għieda."

"Ma jidhirlekx li hadtha bl-aħrax wisq fuq it-telefon?" staqsietu Ċettina daħkana.

Iż-żagħżuġh stagħgeb. "Kif taf?" Inti habiba tagħha?"

"Le. Lilha ma nafhiex," wegħbitu dejjem bid-daħka fuq fommha. "Iżda 'l dik li kellimt fuq it-telefon nafha tajjeb!"

"Ma nistax nifhmek", qalilha mibluġh. "Lil min kellimt jien?"

"Il-qattusa ferfuxija..." qabdet tgħidlu Ċettina titthielaq bil-qawl.

"Tagħmel friegħ għomja!" qatgħelha kliemha ż-żagħżuġh li nqasam jidhak. Imhatra tawni n-numru tat-telefon tiegħek?"

"Stajt għidtili min inti x'hin staqsejtek!" ċanfritu bil-hlewwa.

"Fejn tobsor!" bengilhielha ż-żagħżuġh imbissem fil-waqt li hareġ portafoll mill-but u minnu newlilha biljett. "Ha, ngħidlek issa!"

Fil-hin li Ċettina kienet qiegħda taqra l-biljett u ż-żagħ-żuġ iħares lejha, jitgħaxxaq bil-ħlewwa tagħha, dwiet tħeq-hima ta' xi ħadd għaddej qribhom. It-tnejn ħarsu lejn mnejn giet it-tqaħqiha. Xbejba fuq tagħha kienet għaddejja lam-branzetta ma' żagħżuġ iehor. Ma ħarsitx lura, biss instem-għet tfaqqa' daħka ta' waħda taqa' u tqum. Izda kienet ukoll tinħass l-għira fid-daħka tagħha.

Ċettina ħarset lejn iż-żagħżuġ ta' ma' ġenbha li kien għadu mibluġ iħares lejn ix-xbejba l-oħra. F'daqqa waħda, dawwar ħarstu lejn Ċettina u bi tbissima qalilha: "Ma tqar-raqtx. Kellix għaliex neħodha bl-aħrax?"

"Tassew," weġbitu serja serja.

Wara ftit waqtiet ta' sikta, Ċettina ġiebet skuża li kien sar-ilha l-hin biex titlaq.

"Għall-anqas ma nkunx naf ma' min kelli x-xorti nitkellem il-lejla?" staqsieha ż-żagħżuġ imsaħħar minnha.

Ix-xbejba qatgħetlu xewqtu u huwa, bi tpattija, qatgħelha xewqitha xhin talabha terġa' tiltaqa' miegħu, talba li giet mil-qugħa b'ferħa ġewwiena kif ittenniet wara l-ewwel caħda.